

॥ ज्योतिर्मय ॥

Friday 10/10/2025

श्रीयश फार्मसीच्या विद्यार्थ्यांची फार्मासिस्ट दिनानिमित्त स्पर्धेत उल्लेखनीय कामगिरी

ज्योतिर्मय साहित्य

छत्रपती संभाजीनगर -

नुकत्याच साजऱ्या करण्यात आलेल्या जागतिक फार्मासिस्ट दिनानिमित्त विविध महाविद्यालयांत आयोजित स्पर्धामध्ये श्रीयश इन्स्टिट्यूट ऑफ फार्मास्युटिकल एज्युकेशन अँड रिसर्च, छत्रपती संभाजीनगर या महाविद्यालयातील विद्यार्थ्यांनी उल्लेखनीय यश संपादन केले आहे. अण्णासाहेब डांगे कॉलेज ऑफ फार्मसी, आष्टा यांनी आयोजित केलेल्या राष्ट्रीयस्तरीय ई-पोस्टर स्पर्धेत बी. फार्मा विभागातील प्राची सोमवंशी आणि अर्चना कुबेर यांनी विजेतेपद पटकावून संस्थेचे नाव उज्ज्वल केले. या स्पर्धेत देशभरातील विविध राज्यांमधून विद्यार्थ्यांनी सहभाग नोंदविला होता. तसेच, मौलाना आझाद एज्युकेशनल ट्रस्टच्या वाय. बी चव्हाण कॉलेज ऑफ फार्मसी, औरंगाबाद येथे आयोजित आंतर महाविद्यालयीन फार्मा प्रॉडक्ट डिटेलिंग स्पर्धेत श्रीयश फार्मसीच्या विद्यार्थिनी विजया हांडे आणि श्रुती जोगी यांनी प्रथम क्रमांक पटकावला असून

त्यांचे सर्वत्र कौतुक होत आहे. तसेच नंदुरबार तालुका विधायक समितीच्या इन्स्टिट्यूट ऑफ फार्मसी, नंदुरबार यांनी आयोजित केलेल्या राज्यस्तरीय पोस्टर सादरीकरण स्पर्धेमध्ये निकिता पवार द्वितीय क्रमांक मिळविला. या उल्लेखनीय यशामध्ये प्राध्यापक सुरेश सुडके आणि प्राध्यापक मंगेश घोडके यांचे मार्गदर्शन लाभले.

या यशाबद्दल संस्थेचे प्राचार्य, डॉ. गणेश तापडिया यांनी विद्यार्थ्यांचे अभिनंदन करताना सांगितले की, विद्यार्थ्यांची सर्जनशीलता, परिश्रम आणि विषयावर निष्ठा, हेच या यशामागचे खरे गमक आहे. अशा उपक्रमांमुळे विद्यार्थ्यांना त्यांच्या कौशल्यांना वाव मिळतो आणि फार्मसी क्षेत्रात नवनवीन दृष्टीकोन विकसित होतात.

या यशाबद्दल श्रीयश प्रतिष्ठानचे अध्यक्ष बसवराज मंगरुळे, मुख्य कार्यकारी अधिकारी निवृत्त कर्नल जाँय डॅनियल ह्यांनी विद्यार्थी आणि मार्गदर्शक प्राध्यापकांना शुभेच्छा दिल्या.

Shreeyash Pratishthan

Polytechnic | Engineering | Pharmacy | BAMS | MBA | BCA

सामना

Thursday 09/10/2025



श्रीयश अभियांत्रिकीच्या विद्यार्थ्यांचा विजय

छत्रपती संभाजीनगर, दि. ८ (प्रतिनिधी)- येथील श्रीयश अभियांत्रिकी व तंत्रज्ञान महाविद्यालयाच्या एमबीए विभागातील श्रीयश स्कॉलर्स या संघाने या वर्षीची प्रतिष्ठित एनआयपीएम बिझनेस क्विझ-२०२५ जिंकून यश संपादन केले. या विजेत्या संघात शंतनू अंकुश व रक्षदा चक्रे या विद्यार्थ्यांचा समावेश होता.

सदरील स्पर्धा नॅशनल इन्स्टिट्यूट ऑफ पर्सोनेल मॅनेजमेंट (एनआयपीएम), छत्रपती संभाजीनगर चेंप्टर यांच्या वतीने आयोजित करण्यात आली होती. या विजयानिमित्त संघाचे मार्गदर्शन प्रा. अरुणिमा पुसदेकर यांनी केले असून, सेंट्रल टीपीसी प्रमुख प्रा. अनिल पालवे यांचेही मोलाचे सहकार्य व मार्गदर्शन लाभले.

कार्यक्रमाचे संयोजन एनआयपीएम नॅशनल कौन्सिल सदस्य अनुराग कल्याणी, एनआयपीएम स्टुडंट्स



चेंप्टर कमिटीचे चेअरमन व अतिरिक्त सचिव संदीप पिंपळे, स्टुडंट्स चेंप्टर कमिटीचे व्हाइस चेअरमन समीर करुरकर यांनी केले. तसेच एनआयपीएम सचिव डॉ. सुचित्रा मेंडके यांचीही उपस्थिती लाभली. विजेत्या विद्यार्थ्यांचे अभिनंदन एनआयपीएम छत्रपती संभाजीनगर चेंप्टरचे चेअरमन पुनीत धिंग्रा, कार्यकारिणी सदस्य विजय साळवे, आशिष वाघ व अन्य

कार्यकारिणी मान्यवरांनी केले. श्रीयश प्रतिष्ठानचे चेअरमन बसवराज मंगरुळे, मुख्य कार्यकारी अधिकारी कर्नल जॉय डॅनिअल, श्रीयश अभियांत्रिकी महाविद्यालयाचे प्राचार्य डॉ. बी. एम. पाटील, शैक्षणिक अधिष्ठाता डॉ. पी. एम. अर्धापूरकर तसेच श्रीयश मॅनेजमेंट कॉलेजचे संचालक डॉ. सचिन वानखेडे यांनी विद्यार्थ्यांचे यशाचे कौतुक करून पुढील वाटचालीसाठी शुभेच्छा दिल्या.

Shreeyash Pratishthan

Polytechnic | Engineering | Pharmacy | BAMS | MBA | BCA

॥ ज्योतिर्मय ॥

Saturday 28/09/2025



श्रीयश फार्मसीत जागतिक फार्मसी दिन उत्साहात

ज्योतिर्मय 📖 साहित्य

छत्रपती संभाजीनगर - श्रीयश इन्स्टिट्यूट ऑफ फार्मास्युटिकल एज्युकेशन अँड रिसर्च तसेच श्रीयश इन्स्टिट्यूट ऑफ फार्मसीत बी.फार्मसी आणि डी.फार्मसीचे विद्यार्थी यांनी उत्साहात जागतिक फार्मसी दिन साजरा केला. यावर्षीची संकल्पना “थिंक हेल्थ, थिंक फार्मसी” अशी होती.

या निमित्त विद्यार्थ्यांनी व्यसनमुक्तीविषयी प्रभावी जनजागृती मोहिम राबवली. त्यांनी सादर केलेल्या लघुनाटिकेतून समाजाला व्यसनमुळे होणारे शारीरिक, मानसिक व सामाजिक दुष्परिणाम स्पष्टपणे मांडले. लघुनाटिकेतील प्रभावी संवाद आणि विद्यार्थ्यांची उत्कृष्ट अभिनयशैली यामुळे

प्रेक्षकांना मोठ्या प्रमाणात जागृती मिळाली. त्याचबरोबर विद्यार्थ्यांनी रील स्पर्धा आयोजित केली, ज्यात त्यांनी लहान-लहान व्हिडिओ तयार करून दैनंदिन जीवनात फार्मासिस्टचे असलेले अनन्यसाधारण महत्त्व पटवून दिले. रील्सच्या माध्यमातून लोकांना औषधोपचारांबाबत योग्य मार्गदर्शन, औषधांचा योग्य वापर आणि फार्मासिस्टच्या सामाजिक जबाबदाऱ्यांवरही प्रकाश टाकण्यात आला.

याशिवाय स्ट्रीट शो आणि रॅली द्वारेही संपूर्ण जगासाठी फार्मासिस्टची भूमिका आणि महत्त्व अधोरेखित करण्यात आले. श्रीयश प्रतिष्ठानचे अध्यक्ष मा. बसवराज मंगरुळे यांनी विद्यार्थ्यांच्या, प्राचार्य व अध्यापकांच्या प्रयत्नांचे मनःपूर्वक कौतुक केले.

Shreeyash Pratishthan

Polytechnic | Engineering | Pharmacy | BAMS | MBA| BCA

Saturday 25/09/2025

श्रीयश टेक्निकल कॅम्पसच्या विद्यार्थ्यांचा “रेड एफएम कॉलेज के टशनबाज” सांस्कृतिक स्पर्धेत विजय



रेड एफएम 93.5 टशनबाज सांस्कृतिक स्पर्धेत यशस्वी विद्यार्थ्यांसोबत मा. बसवराज मंगरुळे, तसेच सादरीकरण करताना भावेश व देवेंद्र.

छत्रपती संभाजीनगर : (ता. २२/०९/२०२५) दरवर्षीप्रमाणे यंदाही रेड एफएम 93.5 तर्फे त्यांची प्रतिष्ठेची टशनबाज 2025 ही सांस्कृतिक स्पर्धा भव्यदिव्य पद्धतीने आयोजित करण्यात आली होती. या स्पर्धेत श्रीयश टेक्निकल कॅम्पसच्या विद्यार्थ्यांनी उत्कृष्ट कामगिरी करत विजेतेपद पटकावले. अंतिम फेरीत १२ महाविद्यालयांच्या २० स्पर्धकांचा सहभाग होता.

श्रीयश आयुर्वेदिक कॉलेज व हॉस्पिटल रिसर्च सेंटरची विद्यार्थिनी आदिती शिंगणे हिने रॅपिड फायर प्रश्नोत्तर स्पर्धेत विजेतेपद मिळवत ९,९९९ किमतीचे गिफ्ट व्हाउचर्स

मिळवले.

दरम्यान, श्रीयश अभियांत्रिकीचे विद्यार्थी महेश वाघमारे आणि पार्थ सराफ यांनी बीट बॉक्सिंग म्युझिकच्या अभिनव प्रयोगाद्वारे ग्रँड फिनालेसाठी पात्रता मिळवली, तसेच एमजीएम विद्यापीठातील सुपरनोव्हा तांत्रिक स्पर्धेत श्रीयश पॉलिटेक्निकच्या एआय एमएल शाखेतील भाग्यश्री दळवी, मिताली नेमाणे, योगिता इंगळे आणि अनुष्का कावडे यांनी रोबो रेसमध्ये सहभाग घेऊन, त्यांच्या रोबोट डिझाइनमुळे विशेष गौरव मिळवला.

श्रीयश अभियांत्रिकीचा विद्यार्थी तन्मय चटारे याने इन्स्टिट्यूट्स ऑफ इंजिनिअर्सच्या

निबंध स्पर्धेत तृतीय क्रमांक मिळविला.

डॉ. बाबासाहेब आंबेडकर मराठवाडा विद्यापीठाच्या युवा महोत्सवात श्रीयश व्यवस्थापन महाविद्यालयाच्या ज्योती टाले, शिवानी पवार, आरती हटकर, समर्थ खराड, वरद साळवे आणि शंतनू अंकुश यांनी, तसेच विद्यापीठाच्या पदवी आविष्कार स्पर्धेत जयश्री वानफोडे, सुष्टी बुन्हाडे, वैशाली भारती, भाऊसाहेब पवार आणि अभिषेक उन्हाळे या एमबीए व बीसीएच्या विद्यार्थ्यांनी उत्स्फूर्तपणे सहभाग नोंदविला. या यशाबद्दल संस्थेचे अध्यक्ष मा. बसवराज मंगरुळे यांनी सर्व विजेत्यांचे अभिनंदन केले.

शास्त्रीय व पाश्चात्य संगीताचा अनोखा संगम

श्रीयश अभियांत्रिकीचा विद्यार्थी भावेश शिंदे आणि श्रीयश पॉलिटेक्निकचा विद्यार्थी देवेंद्र येवले यांनी व्हायोलिन आणि तबल्यावर आधारित शास्त्रीय व पाश्चात्य संगीताचा अनोखा संगम सादर करून प्रेक्षकांना मंत्रमुग्ध केले. त्यांच्या या अप्रतिम सादरीकरणामुळे त्यांनी स्पर्धेच्या ग्रँड फिनाले मध्ये विजेतेपद मिळवून ट्रॉफी, प्रमाणपत्र, ११,००० रुपये रोख पारितोषिक, तसेच गिफ्ट व्हाउचर्स मिळवले. (RCI)

Shreeyash Pratishthan

Polytechnic | Engineering | Pharmacy | BAMS | MBA | BCA

सकाळ

Sunday 21/09/2025

श्रीयश आयुर्वेदिक कॉलेज अँड हॉस्पिटल रिसर्च सेंटरतर्फे रॅली



मराठवाडा केसरी नेटवर्क

छत्रपती संभाजीनगर : श्रीयश आयुर्वेदिक कॉलेज येथे आयुर्वेद दिन निमित्ताने आयुर्वेदचा प्रचार व प्रसार व्हावा हे उद्दीष्ट ठेवून जनसामान्य मध्ये जागरूकता निर्माण करण्याकरिता सातारा गाव

परिसरात विद्यार्थी रॅली काढण्यात आली. ही रॅली यशस्वी होण्याकरिता डॉ फातिमा सय्यद, डॉ. निवेदिता ताजने यांनी मोलाचे योगदान दिले. प्राचार्य डॉ स्वाती इटगी यांनी कार्यक्रम यशस्वी होण्याकरिता मार्गदर्शन केले. या कार्यक्रमाच्या यशस्वी आयोजनाकरिता संस्थेचे अध्यक्ष इंजिनियर बसवराज मंगरूळे यांनी प्राचार्य, सर्व शिक्षक वृंद व विद्यार्थ्यांचे अभिनंदन केले.

Shreeyash Pratishthan

Polytechnic | Engineering | Pharmacy | BAMS | MBA | BCA

Wednesday 17/09/2025

एन. आय. पी. एम. स्टुडन्ट चॅप्टरचे श्रीयश टेक्निकल कॅम्पसमध्ये उदघाटन



छत्रपती संभाजीनगर - श्रीयश अभियांत्रिकी महाविद्यालय तसेच श्रीयश व्यवस्थापन अध्ययन व संशोधन महाविद्यालय येथे नॅशनल इन्स्टिट्यूट ऑफ पर्सोनेल मॅनेजमेंट (एन.आय.पी.एम.) विद्यार्थ्यांच्या शाखेचे उदघाटन झाले. कार्यकारिणी सदस्यांची घोषणा केली. शाखेच्या अध्यक्षा रक्षंदा चक्रे यांनी उपक्रमांची माहिती दिली. उपाध्यक्ष तसेच टूव्ह्यू वॉर्नर इलेक्ट्रॉनिक्स लिमिटेडचे व्यवस्थापक समीर करुरकर यांनी शाखेची उद्दिष्टे, होणारे फायदे सांगितले. छत्रपती संभाजीनगर एन. आय.पी.एम.शाखेचे अध्यक्ष व लॉयल इन्फोसर्विसेसचे संचालक पुनीत धिंग्रा यांनी कौशल्यविकासाचे महत्त्व स्पष्ट केले व त्यात एन.आय.पी.एम. कसा उपयोगी ठरतो यावर मार्गदर्शन केले. तर, एन.आय.पी.एम.चे राष्ट्रीय परिषद सदस्य व निडेक ग्लोबल अप्लायन्सेस इंडिया लिमिटेडचे मुख्य मानव संसाधन अधिकारी अनुराग कल्याणी यांनी करिअरमध्ये यशस्वी होण्याचा कानमंत्र दिला. श्रीयश प्रतिष्ठानचे प्रा.अनिल पालवे व्यवस्थापन महाविद्यालयाचे संचालक डॉ.सचिन वानखेडे यांनी आभार मानले. 'कॅम्पस टू कॉर्पोरेट: व्यावसायिक रूपांतरणाची तयारी'वर परिसंवाद झाला. ग्राइंडमास्टर संदीप पिंपळे, मेटलमन ऑटोचे विजय साळवे, एंड्युरन्स टेक्नॉलॉजीजचे साकिब सिद्दीकी सहभागी झाले. रोजगारक्षमतेत वाढीसाठी सामंजस्य करार झाला. श्रीयश प्रतिष्ठानचे अध्यक्ष बसवराज मंगरुळेंनी शुभेच्छा दिल्या. श्रीयश अभियांत्रिकीचे प्राचार्य डॉ.बी.एम.पाटील, अधिष्ठाता डॉ.पी.एम. अर्धापूरकर उपस्थित होते. सूत्रसंचालन समीक्षा भोपालेंनी केले.

Shreeyash Pratishthan

Polytechnic | Engineering | Pharmacy | BAMS | MBA| BCA

सकाळ

Sunday 17/8/2025



श्रीयश टेक्निकल कॅम्पस

मसिआचे अध्यक्ष उत्सव माछर उपस्थित होते. श्रीयश प्रतिष्ठानचे अध्यक्ष बसवराज मंगरुळे यांच्या हस्ते भारतमाता प्रतिमा पूजन करण्यात आले. याप्रसंगी अभियांत्रिकी, फार्मसी, पॉलिटेक्निक व आयुर्वेद महाविद्यालयातील विद्यार्थ्यांनी देशभक्तिपर गीत, नृत्य, नाटिका अशा विविध सांस्कृतिक कार्यक्रमांचे सादरीकरण केले. प्रतिष्ठानचे मुख्य कार्यकारी अधिकारी, सर्व महाविद्यालयांचे प्राचार्य, डीन अकॅडेमिक्स, सेंट्रल टीपीसी प्रमुख, सर्व विभाग प्रमुख, शिक्षक, शिक्षकेतर कर्मचारी आणि विद्यार्थ्यांची मोठ्या संख्येने उपस्थिती होती.

Shreeyash Pratishthan

Polytechnic | Engineering | Pharmacy | BAMS | MBA| BCA

Friday 13/8/2025



सातारा परिसर : 'सकाळ'चा जागर अभियान उपक्रमात गुरुवारी श्रीयश प्रतिष्ठानच्या वैश्विक संकुलतील ऑम्पिथिएटर येथे विद्यार्थ्यांनी व्यसनमुक्तीचा संकल्प केला.

व्यसनमुक्तीचा संकल्प, महिला सुरक्षेची शपथ सातारा परिसरातील 'श्रीयश प्रतिष्ठान'मध्ये 'सकाळ' आणि पोलिस दलाचा उपक्रम

■ सकाळ वृत्तसेवा

सातारा परिसर, ता. १३ : 'व्यसन करणार नाही, करूही देणार नाही, मादक पदार्थापासून दूर राहिले' असा निर्धार वैश्वीय अभ्यासक्रमाच्या विद्यार्थ्यांनी घेतला आणि समाजाचे भ्रमनासाठी आपला हात उचलण्याचा संकल्प केला. 'सकाळ', 'तंत्रिका', 'दिन' आणि पोलिस दल यांच्यातर्फे सातारा परिसरातील श्रीयश प्रतिष्ठानच्या वैश्वीय संकुलतील पाच महाविद्यालयांच्या विद्यार्थ्यांसाठी गुरुवारी (ता. १४) सकाळी 'विद्यार्थी सुरक्षा व व्यसनमुक्ती जागर' अभियान घेण्यात आले. यावेळी

विद्यार्थ्यांनी व्यसनमुक्तीकोरवारच महिला सुरक्षेचीही शपथ घेतली.

प्रतिष्ठानचे अध्यक्ष बसवराज मंगरळे, मुख्य कार्यकारी अधिकारी कर्नल जॉय डॅनिअल, व्यवस्थापन प्रतिनिधी ऐरुवर्मा मंगरळे, सहसंचिव अश्विनी मंगरळे यांच्या मार्गदर्शनात पर पडलेल्या या कार्यक्रमास श्रीयश अभियांत्रिकी महाविद्यालयाचे प्राचार्य डॉ. बी.एम. पाटील, फार्मसीचे प्राचार्य डॉ. मंगेश तापडिया, तंत्रिकेतील प्राचार्य प्रा. संदीप खंडगळे, श्रीयश आयुर्वेदिक हॉस्पिटलचे अधिष्ठाता डॉ. परेश देशमुख, श्रीयश आयुर्वेदिक महाविद्यालय आणि हॉस्पिटल, प्राचार्य

डॉ. स्वाती इटणे, वैश्वीय अधिष्ठाता प्राचार्य डॉ. पी.एम. अर्थासुरकर, श्रीयश व्यवस्थापनसहय महाविद्यालयाचे संचालक डॉ. सचिन वामखेडे, सेंट्रल ट्रेनिंग अँड प्लेसमेंट हेड आणि मोडिया समन्वयक प्रा. अनिल पाध्ये, एमएसएस, एस्सीसी युनिट प्रमुख प्रा. त्रिजयचूळ शुक्ला, प्रशासकीय व्यवस्थापक अमित चव्हाण, कॅडेट सत्यम राजपूत, जूनियर अँड ऑफिसर कॅडेट अमृता गावकऱ्याड, रघुनाथ ईंके, पी.आय. स्टफ एनसीसी युनिट आर्वीची प्रमुख उपस्थिती होती. मोहिमेत दामिनी एक्काच्या उपनिरीक्षक कांचन मिरचे, सायबर पोलिस ठाण्याचे उपनिरीक्षक

मंगेश गिरे, भरोसा सेलच्या उपनिरीक्षक सुष्मा डोगे, सातारा पोलिस ठाण्याच्या उपनिरीक्षक निर्मला राख, दामिनी एक्काच्या सेनाल्ला निक्म, साक्षी चव्हाणे, वादू कने, संदीप पाटील आदींनी सहभाग नोंदवला. मोहिमेत सर्व महाविद्यालयांपासून विद्यार्थ्यांसह प्राध्यापक, निश्चिक्तर कर्मचाऱ्यांची उपस्थिती होती. कार्यक्रमादरम्यान उपस्थितांनी व्यसन, सोशल मीडियाचा अशिरक आणि युवकांच्या जबाबदारीबाबत मार्गदर्शन केले. प्राचार्य डॉ. बी.एम. पाटील यांनी मान्यवरांचे स्वागत केले. सुसंचालन प्रा. अनिल पाध्ये यांनी केले.

गणेश गिरे, भरोसा सेलच्या उपनिरीक्षक सुष्मा डोगे, सातारा पोलिस ठाण्याच्या उपनिरीक्षक निर्मला राख, दामिनी एक्काच्या सेनाल्ला निक्म, साक्षी चव्हाणे, वादू कने, संदीप पाटील आदींनी सहभाग नोंदवला. मोहिमेत सर्व महाविद्यालयांपासून विद्यार्थ्यांसह प्राध्यापक, निश्चिक्तर कर्मचाऱ्यांची उपस्थिती होती. कार्यक्रमादरम्यान उपस्थितांनी व्यसन, सोशल मीडियाचा अशिरक आणि युवकांच्या जबाबदारीबाबत मार्गदर्शन केले. प्राचार्य डॉ. बी.एम. पाटील यांनी मान्यवरांचे स्वागत केले. सुसंचालन प्रा. अनिल पाध्ये यांनी केले.

गणेश गिरे, भरोसा सेलच्या उपनिरीक्षक सुष्मा डोगे, सातारा पोलिस ठाण्याच्या उपनिरीक्षक निर्मला राख, दामिनी एक्काच्या सेनाल्ला निक्म, साक्षी चव्हाणे, वादू कने, संदीप पाटील आदींनी सहभाग नोंदवला. मोहिमेत सर्व महाविद्यालयांपासून विद्यार्थ्यांसह प्राध्यापक, निश्चिक्तर कर्मचाऱ्यांची उपस्थिती होती. कार्यक्रमादरम्यान उपस्थितांनी व्यसन, सोशल मीडियाचा अशिरक आणि युवकांच्या जबाबदारीबाबत मार्गदर्शन केले. प्राचार्य डॉ. बी.एम. पाटील यांनी मान्यवरांचे स्वागत केले. सुसंचालन प्रा. अनिल पाध्ये यांनी केले.

६६ सायबर सुरक्षेची जाण ठेवून आपली फसवणूक होणार नाही. यासाठी दक्ष राहा. समाजाच्या सुरक्षिततेसाठी प्रत्येकाने सजग राहणे हे आपले कर्तव्य आहे. डिजिटल साधनांचा वापर संयमाने करणे ही आजच्या पिढीची मोठी जबाबदारी आहे. सोशल मीडियाचा अतिरेक टाळा. - **गणेश गिरी**, उपनिरीक्षक, सायबर पोलिस ठाणे

६६ 'सकाळ' पोलिस प्रशासन यांच्यातर्फे सुरू करण्यात आलेले विद्यार्थी सुरक्षा जागर अभियान सध्याच्या काळाची गरज आहे. विद्यार्थ्यांनी, कुटुंबाही व्यसनापासून दूर राहा. कुणाचाही त्रास होत असल्यास वेळीच दामिनी एक्काशी संपर्क साधा. - **कांचन मिरचे**, उपनिरीक्षक, दामिनी एक्का

६६ व्यसन हे अरोप्याचे नुकसान करताना गुरुणाची प्रकृतीला खतपाणी घालते. विद्यार्थ्यांनी व्यसनमुक्तीची शपथ लक्षात ठेवा. रॅमिंगपासून दूर राहून शिक्षणवर लक्ष केंद्रित करा. कोणत्याही प्रसंगात शिस्ततीने समोरे जा. वेळीच पोलिसांची मदत घ्या. - **सुष्मा डोगे**, उपनिरीक्षक, भरोसा सेल

Shreeyash Pratishthan

Polytechnic | Engineering | Pharmacy | BAMS | MBA | BCA

Wednesday 13/8/2025

‘श्रीयश’ महाविद्यालयात इंडक्शन प्रोग्रॅम उत्साहात

■ विद्यार्थ्यांना शैक्षणिक, सामाजिक व व्यावसायिक मार्गदर्शन



पोलीस न्यूज नेटवर्क। गंगापूर

छत्रपती संभाजीनगर, १२ ऑगस्ट २०२५ - श्रीयश तंत्रनिकेतन महाविद्यालयात नव्याने प्रवेश घेतलेल्या प्रथम वर्षाच्या विद्यार्थ्यांसाठी पाच दिवसीय इंडक्शन प्रोग्रॅमचे आयोजन उत्साहात पार पडले.

कार्यक्रमाचा पहिला दिवस दीपप्रज्वलन व प्रतिमापूजनाने सुरू झाला. यावेळी प्राचार्य प्रा. संदीप खंडागळे, प्रशिक्षण व नियुक्ती प्रमुख प्रा. अनिल पालवे, प्रा. हर्षल काळे तसेच विभाग प्रमुख प्रा. विजय

भोरडे, प्रा. किरण श्रीखंडे, प्रा. अनिल नाईक, प्रा. श्रीशैल पाताळे व प्रा. गणेश काळे उपस्थित होते.

प्राचार्य प्रा. खंडागळे यांनी एआयसीटीई, एमएसबीटीई आदी संस्थांची माहिती विद्यार्थ्यांना दिली. प्रा. हर्षल काळे यांनी कॅम्पस व उपलब्ध अभ्यासक्रमांची ओळख करून दिली, तर प्रा. पालवे यांनी भविष्यातील करिअर संधी आणि प्लेसमेंटबाबत मार्गदर्शन केले. प्रा. विजय भोरडे यांनी कार्यक्रमातील विविध उपक्रमांची माहिती दिली. दुपारी विद्यार्थ्यांना कॅम्पस व विभागीय सादरीकरणाचा अनुभव

देण्यात आला. दुसऱ्या दिवशी विद्यार्थ्यांची भेट एसआरपीएफ कॅम्प, सातारा येथे घेण्यात आली. यावेळी शस्त्रप्रदर्शनाचे आयोजन झाले. दुपारच्या सत्रात सोशल मीडियाचा जबाबदार वापर या विषयावर मार्गदर्शन करण्यात आले.

उर्वरित तीन दिवसांसाठी ‘शाश्वत ज्ञान’ टीमचे मिस्टर जिनी जॉर्ज यांचे मोटिव्हेशनल वर्कशॉप आयोजित करण्यात आले. या संपूर्ण उपक्रमातून विद्यार्थ्यांना शैक्षणिक, सामाजिक व व्यावसायिक आयुष्याबद्दल सर्वांगीण मार्गदर्शन मिळाले.

Shreeyash Pratishthan

Polytechnic | Engineering | Pharmacy | BAMS | MBA | BCA

Sunday 10/8/2025

श्रीयश आयुर्वेद महाविद्यालयात संस्कृत दिवस साजरा



■ छत्रपती संभाजीनगर । श्रीयश आयुर्वेदिक कॉलेज आणि हॉस्पिटल रिसर्च सेन्टर येथे संस्कृत दिवस उत्साहात साजरा करण्यात आला. श्रीयश आयुर्वेदिक कॉलेज मधील संहिता सिद्धांत विभाग व संस्कृत क्लबच्या मार्फत यावेळी महाविद्यालयात अनेक उपक्रम सप्ताहात घेण्यात आले. यावेळी विभागाचे प्रमुख डॉक्टर मिलिंद मालगुंडकर, विभागाचे इतर वैद्य शिक्षक वृंद यांनी देखील सहकार्य लाभले. या प्रसंगी विद्यार्थ्यांनी अनेक स्पर्धेसाठी उत्साहाने सहभाग नोंदवला. संस्कृत दिवस साजरा करताना कार्यक्रमाचे अध्यक्ष आणि संस्थेचे सीईओ कर्नल जॉय डॅनियल, प्राचार्य डॉ. इटगी, डॉ. परेश देशमुख, अन्य शिक्षक वृंद यांनी दीप प्रज्वलन करून धनवंतरी पूजन करून या कार्यक्रमाची सुरुवात केली. या प्रसंगी विद्यार्थ्यांनी संस्कृत दिनानिमित्त संस्कृत मध्ये विविध प्रदर्शनी, स्पर्धा, नाट्यकृती, गाण- संगीत, भाषणे असे अनेक उपक्रम सादर केले. संस्कृत क्लबच्या सचिव प्राध्यापिका सुरेखा गव्हाणे यांनी मुलांना संस्कृत दिनानिमित्त संस्कृत आणि आयुर्वेदाची सांगड घालून संस्कृत भाषेचे महत्त्व विद्यार्थ्यांना पटवून दिले. यावेळी प्राचार्य डॉ. स्वाती इटगी यांनी विद्यार्थ्यांचे कौतुक केले. हा कार्यक्रम यशस्वी झाल्याबद्दल श्रीयश प्रतिष्ठानचे अध्यक्ष बसवराज मंगरूळे यांनी विद्यार्थी, प्राचार्य, विभाग प्रमुख व संबंधित वैद्य शिक्षक वृंदांचे मनःपूर्वक अभिनंदन केले.

Shreeyash Pratishthan

Polytechnic | Engineering | Pharmacy | BAMS | MBA| BCA



Wednesday 9/7/25

श्रीयश अभियांत्रिकी• तंत्रनिकेतनला 'अतिशय उत्तम' मानांकन जाहीर

छत्रपती संभाजीनगर। श्रीयश प्रतिष्ठानचे श्रीयश कॉलेज ऑफ इंजिनिअरिंग अँड टेक्नॉलॉजी (तंत्रनिकेतन) यांना महाराष्ट्र राज्य तांत्रिक शिक्षण मंडळाने मॉनिटरिंग (२०२४-२५) अंतर्गत घेतलेल्या मूल्यांकनात 'अतिशय उत्तम' हे मानांकन मिळाले आहे. विभागीय पातळीवर मिळवलेले गौरवशाली मानांकन : मॉनिटरिंग दरम्यान खालील सर्व विभागांना 'अतिशय उत्तम' रेटिंग प्राप्त झाले आहे. या यशाबद्दल संस्थेचे अध्यक्ष बसवराज मंगरुळे यांनी प्राचार्य, सर्व विभागप्रमुख, शिक्षक, शिक्षकेतर कर्मचारी, आणि विद्यार्थ्यांचे अभिनंदन केले.

Shreeyash Pratishthan

Polytechnic | Engineering | Pharmacy | BAMS | MBA | BCA

सकाळ

Tuesday 8/7/25



छत्रपती संभाजीनगर : श्रीयश फार्मसी महाविद्यालयात पदवी प्रदान सोहळ्यात उपस्थित विद्यार्थी व मान्यवर.

‘श्रीयशच्या फार्मसी’त पदवी प्रदान सोहळा

छत्रपती संभाजीनगर : श्रीयश इन्स्टिट्यूट फार्मास्युटिकल एज्युकेशन अँड रिसर्च येथे पदवी व पदव्युत्तर २०२०-२४ बॅचचा पदवी प्रदान सोहळा सोमवारी (ता. सात) उत्साहात पार पडला. यावेळी ग्लेनमार्क फार्मास्युटिकल्स लि.चे उपाध्यक्ष माणिकम पेरुमल, वरिष्ठ व्यवस्थापक डॉ. प्रशांत मुसमाडे, व्यवस्थापक सतीश खराड हे उपस्थित होते. अध्यक्षस्थानी श्रीयश प्रतिष्ठानचे चेअरमन बसवराज मंगरुळे होते. प्राचार्य डॉ. गणेश तापडिया यांनी विद्यार्थ्यांना फार्मासिस्ट म्हणून समाजातील योगदानाचे महत्त्व पटवून दिले. कार्यक्रमात बी.फार्म.च्या ९५ विद्यार्थ्यांना आणि एम.फार्म.च्या १९ अशा एकूण ११४ विद्यार्थ्यांना पदवी प्रदान करण्यात आली. आयक्यूएसीप्रमुख डॉ. मिलिंद कांबळे, प्रा. म्हैसमाळे आणि प्रा. मीनल चौधरी यांची यावेळी उपस्थिती होती.

Aurangabad Aurangabad Today

Shreeyash Pratishthan

Polytechnic | Engineering | Pharmacy | BAMS | MBA| BCA

॥ ज्योतिर्मय ॥

Saturday 5/7/2025

श्रीयश फार्मसीचे ४७ विद्यार्थी नायपर आणि जी पॅट परीक्षा उत्तीर्ण

ज्योतिर्मय साहित्य

छत्रपती संभाजीनगर - श्रीयश
प्रतिष्ठानच्या श्रीयश इन्स्टिट्यूट ऑफ
फार्मास्युटिकल एज्युकेशन अँड रिसर्च,
छत्रपती संभाजीनगर या महाविद्यालयातील
बी. फार्म पदवीचे विद्यार्थी यांनी राष्ट्रीय
स्तरावरील नायपर (नॅशनल इन्स्टिट्यूट ऑफ
फार्मास्युटिकल एज्युकेशन अँड रिसर्च) व
जीपॅट (ग्रॅज्युएट फार्मसी ऍप्लिट्यूड टेस्ट)
२०२५ या महत्वाच्या स्पर्धा परीक्षांमध्ये
घवघवीत यश संपादन करत संस्थेचे नाव
उज्वल केले आहे. एवढ्या मोठ्या संख्येने,
कठीण समजल्या जाणाऱ्या परीक्षांमध्ये
विद्यार्थी उत्तीर्ण होणारे श्रीयश फार्मसी हे
पहिलेच महाविद्यालय ठरले आहे.

या दोन्ही परीक्षांमध्ये एकूण २२ विद्यार्थी
नायपर तर २५ विद्यार्थी जीपॅट परीक्षेत यशस्वी
झाले आहेत. विशेष म्हणजे, १५ विद्यार्थ्यांनी
दोन्ही परीक्षा उत्तीर्ण करून एक वेगळाच
उच्चांक प्रस्थापित केला आहे.

ऋषिकेश फटाले, संघप्रिय बनकर, प्रिया

उणे, रितेश ठोंबरे, अभिषेक डेंगळे, साक्षी
माखेलकर, साक्षी सुराशे, शुभदा नावेकर,
श्रीकृष्णा खेडकर, साक्षी कानडे, पायल
आडे, पायल गवळी, कैलास कर्पे, स्नेहा
खंदारे आणि वैष्णवी बांगर या विद्यार्थ्यांनी
नायपर व जीपॅट दोन्ही परीक्षा यशस्वीरित्या
उत्तीर्ण केल्या आहेत.

संस्कृती गिरी, अंकिता आढाव, प्रतीक्षा
मनगटे, अपूर्वा गव्हाणे, रत्नमाला मंडले,
चैतन्य जगताप आणि प्रियंका गायकवाड हे
विद्यार्थी केवळ नायपर मध्ये तर कल्याणी
वर्मा, दिनांशु बाराते, श्रुती जोगी, श्रुती पद्मे,
सुमित बारतूने, प्रीती खरात, संध्या शेजूळ,
रोशनी पावरा, पवन गागलवाड आणि कोमल
पोटे यांनी जीपॅट परीक्षा यशस्वीरित्या उत्तीर्ण
केली आहे. ह्या यशासाठी सातत्याने प्रयत्न
आणि मार्गदर्शन केल्याबद्दल सर्व विद्यार्थ्यांनी
संस्थेचे अध्यक्ष मा. बसवराज मंगरूळे,
प्राचार्य डॉ. गणेश तापडिया आणि
प्राध्यापकांचे आभार मानले.

Shreeyash Pratishthan

Polytechnic | Engineering | Pharmacy | BAMS | MBA | BCA

Saturday 5/7/2025

श्रीयश इंजीनियरिंगच्या विद्यार्थ्यांनी बनवली चेहऱ्यावर आधारित अभिनव हजेरी प्रणाली



श्रीयश प्रतिष्ठानच्या यशस्वी विद्यार्थ्यांसोबत
मार्गदर्शक प्राध्यापिका...

छत्रपती संभाजीनगर : श्रीयश प्रतिष्ठानच्या अभियांत्रिकी व तंत्रज्ञान महाविद्यालयातील डेटा सायन्सच्या तृतीय वर्षाच्या धनंजय कोठावले, समीर शेख, गौरव डिके, सुनील काकडे ह्या विद्यार्थ्यांनी डीप लर्निंग तंत्रज्ञानाचा वापर करून एक नाविन्यपूर्ण "फेस रेकग्निशन अटेंडन्स सिस्टीम" विकसित केली आहे.

पारंपरिकरित्या अंगठ्याचे ठसे, डोळ्यांची बुबुळे किंवा चेहऱ्याद्वारे हजेरी नोंदविली जाते, ज्यामध्ये एका वेळी एकाचीच ओळख केली

जाते.

मात्र या विद्यार्थ्यांनी एका फ्रेममध्ये अनेक चेहऱ्यांची ओळख करून सामूहिकरित्या उपस्थिती नोंदवण्याची पद्धत प्रथमच विकसित केली आहे, जी सोपी, अचूक व कार्यक्षम आहे. या प्रणालीसाठी विद्यार्थ्यांनी डीप लर्निंग, पायथॉन फ्लास्क बॅकएंड, मल्टी टास्क कॅसकेडेड कनवलशनल नेटवर्क्स, ओपनसीव्ही, एसक्यू लाइट यांचा वापर केला आहे. याचे महाविद्यालयाद्वारे पेटंट नोंदणीकरण सुरु आहे. या प्रकल्पामध्ये प्राचार्य डॉ. बी. एम. पाटील व प्रा. पी. एस. ब्राह्मणे यांचे मार्गदर्शन लाभले. श्रीयश प्रतिष्ठानचे अध्यक्ष मा. बसवराज मंगरुळे यांनी विद्यार्थ्यांचे व मार्गदर्शकांचे अभिनंदन केले. (RCI)

Shreeyash Pratishthan

Polytechnic | Engineering | Pharmacy | BAMS | MBA | BCA

Tuesday 1/7/25

श्रीयशचा पदवीप्रदान सोहळा उत्साहात बी. टेक, एम. बी. ए. च्या विद्यार्थ्यांनी स्वीकारली पदवी

छत्रपती संभाजीनगर, (शहर प्रतिनिधी) श्रीयश प्रतिष्ठानच्या श्रीयश अभियांत्रिकी व तंत्रज्ञान महाविद्यालयामध्ये बी. टेक., आणि एम.बी.ए. २०२३-२४ बॅचच्या विद्यार्थ्यांचे पदवीप्रदान सोहळा उत्साहात पार पडला.

कार्यक्रमास प्रमुख पाहुणे म्हणून तंत्रशिक्षण संचालनालयाच्या प्रादेशिक कार्यालयाचे सहसचिव डॉ. किरण लाढाणे तर विशेष अतिथी म्हणून श्रीयश प्रतिष्ठानचे अध्यक्ष अभियंता बसवराज मंगरुळे हे उपस्थित होते. यावेळी डॉ. लाढाणे यांनी तंत्रज्ञान अतिशय वेगाने बदलत आहे. सध्या हे युग कृत्रिम बुद्धिमत्ता आणि मशीन लर्निंगचे आहे. या स्पर्धात्मक युगात यश मिळवण्यासाठी नव्या तंत्रज्ञानाशी सातत्याने संपर्कात राहणे आणि सतत कौशल्यवृद्धी करणे गरजेचे आहे, असे सांगितले.

प्राचार्य डॉ. बी. एम. पाटील यांनी प्रास्ताविक केले. तर मंगरुळे यांनी चिकाटी, परिश्रम आणि महत्वाकांक्षा ही यशाची त्रिसूत्री आहे. एक अभियंता कोणतेही मोठे उद्दिष्ट गाठण्याची क्षमता बाळगतो. विद्यार्थ्यांनी ही क्षमता ओळखून तिचा योग्य वापर करावा, असे सांगितले.



विविध शाखांतील विद्यार्थ्यांनी स्वीकारली पदवी

या पदवी समारंभात डॉ. बाबासाहेब आंबेडकर तंत्रज्ञान विद्यापीठ, लोणरे येथील कंप्युटर सायन्स, इलेक्ट्रॉनिक्स आणि टेलिकम्युनिकेशन, मेकॅनिकल, इलेक्ट्रिकल आणि सिव्हिल अभियांत्रिकी या शाखांमधील १३५ विद्यार्थ्यांना आणि डॉ. बाबासाहेब आंबेडकर मराठवाडा विद्यापीठ, येथील एम.बी. ए.

विभागातील ४९ विद्यार्थ्यांना पदवी प्रदान करण्यात आली. यावेळी श्रीयश अभियांत्रिकी व पॉलिटेक्निकचे प्राचार्य, श्रीयश मॅनेजमेंटचे संचालक, डीन अकॅडेमिक्स, सेंट्रल टी. पी. सी प्रमुख, सर्व विभागप्रमुख, प्राध्यापक, शिक्षकेतर कर्मचारी, विद्यार्थी आणि पालक उपस्थित होते,

Shreeyash Pratishthan

Polytechnic | Engineering | Pharmacy | BAMS | MBA | BCA

Wednesday 25/6/25

श्रीयश अभियांत्रिकी महाविद्यालयात 'टेक्नोयश २०२५' तांत्रिक प्रकल्प स्पर्धेचे उत्साहपूर्ण आयोजन

आधुनिक केसरी न्यूज

छत्रपती संभाजीनगर : श्रीयश प्रतिष्ठानच्या श्रीयश कॉलेज ऑफ इंजिनिअरिंग अँड टेक्नॉलॉजी, छत्रपती संभाजीनगर येथे 'टेक्नोयश २०२५' या तांत्रिक प्रकल्प प्रदर्शन व स्पर्धेचे उत्साहात आयोजन करण्यात आले. या उपक्रमात यावर्षी एकूण १४२ बी. टेक. तिसऱ्या आणि अंतिम वर्षाचे विद्यार्थी सहभागी झाले होते. या स्पर्धेत मेकॅनिकल, कॉम्प्युटर, सिव्हिल, इलेक्ट्रिकल, डेटा सायन्स, इलेक्ट्रॉनिक्स आणि कॉम्प्युटर विभागातील विद्यार्थ्यांनी आपले नाविन्यपूर्ण प्रकल्प सादर केले. विद्यार्थ्यांनी त्यांच्या शाखांमधील अद्यावत तंत्रज्ञानावर आधारित सौर ऊर्जा, इलेक्ट्रिक वाहने, चार्जिंग सिस्टीम, रोबोटिक्स, ड्रोन टेक्नॉलॉजी, ऊर्जा मीटर, आयओटी आधारित प्रकल्प, थ्रीडी प्रिंटिंग, फेस रेकग्निशन सिस्टीम, मोबाईल प्रोटेक्शन ॲप्स, क्रॉप रेकमेन्डेशन सिस्टीम अशा अनेक प्रकल्पांची प्रात्यक्षिके सादर केली. या स्पर्धेचे उद्घाटन श्रीयश प्रतिष्ठानचे मुख्य कार्यकारी अधिकारी कर्नल जॉय डॅनिअल यांच्या हस्ते करण्यात आले. या वेळी महाविद्यालयाचे प्राचार्य, शैक्षणिक अधिष्ठाता,



विभागप्रमुख, प्राध्यापकवृंद आणि विद्यार्थी मोठ्या संख्येने उपस्थित होते. या प्रकारच्या उपक्रमांमुळे विद्यार्थ्यांमध्ये कौशल्याधिष्ठित शिक्षणाची रुजवणूक होत असून त्यांना नोकरीसाठी आवश्यक तांत्रिक व व्यावसायिक कौशल्ये आत्मसात करण्यास मदत होत आहे, असे मत यावेळी श्रीयश प्रतिष्ठानचे अध्यक्ष मा. बसवराज मंगरूळे ह्यांनी व्यक्त केले.

Shreeyash Pratishthan

Polytechnic | Engineering | Pharmacy | BAMS | MBA | BCA

॥ ज्योतिर्मय ॥

Wednesday 25/6/25

श्रीयश प्रतिष्ठाणद्वारे आंतरराष्ट्रीय योग दिन उत्साहात साजरा

ज्योतिर्मय साहित्य
छत्रपती संभाजीनगर
- श्रीयश टेक्निकल कॅंपस,
छ. संभाजीनगर येथे दिनांक
२९ जून २०२५ रोजी योग
फॉर वन अर्थ वन हेल्थ या
वर्षाच्या घोषवाक्यानुसार
आंतरराष्ट्रीय योग दिन मोठ्या
उत्साहात साजरा करण्यात
आला.

या कार्यक्रमात श्रीयश
अभियांत्रिकी, पॉलिटेक्निक,
फार्मसी, आयुर्वेद, एमबीए व
बीसीए विभागातील विद्यार्थी
आणि प्राध्यापकवर्ग यांनी
उत्स्फूर्तपणे सहभाग घेतला.

या योग दिनानिमित्ताने भारतीय योग संस्थान,
नवी दिल्लीचे प्रथितयश योग प्रशिक्षक डॉ. उत्तम
काळवणे यांनी सर्व विद्यार्थ्यांना व उपस्थित
प्राध्यापकांना योगासने, प्राणायाम व ध्यान याचे
सखोल मार्गदर्शन केले व प्रत्यक्ष सत्र घेतले.

कार्यक्रमामध्ये शारीरिक आणि मानसिक



स्वास्थ्य वृद्धिंगत करण्याच्या दृष्टीने योगाचे महत्त्व
विशद करण्यात आले. संपूर्ण कॅंपसने सकारात्मक
उर्जा अनुभवली व विद्यार्थ्यांमध्ये योगाबद्दल नवीन
प्रेरणा निर्माण झाली. श्रीयश प्रतिष्ठानचे अध्यक्ष
मा. बसवराज मंगरुळे यांनी या ह्या कार्यक्रमाच्या
यशाबद्दल प्राचार्य, शिक्षक आणि सर्व विद्यार्थ्यांचे
अभिनंदन केले.

Shreeyash Pratishthan

Polytechnic | Engineering | Pharmacy | BAMS | MBA | BCA

Thursday 8/5/2025

श्रीयश प्रतिष्ठान • फार्मसी महाविद्यालयाच्या विद्यार्थ्यांची 'इपका लॅब्ज'ला शैक्षणिक भेट



छत्रपती संभाजीनगर। श्रीयश प्रतिष्ठानच्या श्रीयश इन्स्टिट्यूट ऑफ फार्मास्युटिकल एज्युकेशन अँड रिसर्च महाविद्यालयाच्या औषधनिर्माणशास्त्र शाखेतील तृतीय वर्षातील विद्यार्थ्यांनी वाळूज औद्योगिक वसाहतीमधील इपका लॅब्ज कंपनीला शैक्षणिक भेट दिली. उद्योगातील कच्चा माल, तयार माल, उत्पादन प्रक्रिया, प्रॉडक्शन एरिया, असेप्टिक एरिया आदींची माहिती घेतली. या शैक्षणिक भेटीत एकूण ४५ विद्यार्थी सहभागी झाले होते.

Shreeyash Pratishthan

Polytechnic | Engineering | Pharmacy | BAMS | MBA | BCA

॥ ज्योतिर्मय ॥

Tuesday 6/5/2025



सातारा परिसर : श्रीयश अभियांत्रिकीच्या विद्यार्थ्यांनी धूत इलेक्ट्रिकलला औद्योगिक भेट दिली.

श्रीयश अभियांत्रिकीच्या विद्यार्थ्यांची धूत इलेक्ट्रिकलला औद्योगिक भेट

सातारा : श्रीयश अभियांत्रिकी व तंत्रज्ञान महाविद्यालयाच्या बी.टेक. प्रथम वर्ष विद्युत व इलेक्ट्रॉनिक्स अँड कॉम्प्युटर शाखेच्या विद्यार्थ्यांनी नुकतीच शेंद्रा येथील धूत इलेक्ट्रिकल सिस्टिम्स लिमिटेड कंपनीला औद्योगिक भेट दिली. विद्यार्थ्यांना औद्योगिक वातावरण, कार्यपद्धती व उत्पादनाचा प्रत्यक्ष अनुभव मिळावा यासाठी ही भेट होती. कंपनीचे मनुष्यबळ मॅनेजर यांनी विद्यार्थ्यांना कंपनीचा इतिहास, मूल्ये, उत्पादने, कार्यपद्धती व उत्तम व्यवस्थापन पद्धतीबाबत माहिती दिली. त्यानंतर विद्यार्थ्यांनी प्रत्यक्ष उत्पादन विभागात हार्नेसचे उत्पादन व गुणवत्ता नियंत्रण प्रक्रिया जवळून पाहिली. प्लॉट हेड व कॉर्पोरेट मनुष्यबळ हेड यांनी विद्यार्थ्यांशी थेट संवाद साधून त्यांना उद्योग क्षेत्राबाबत मार्गदर्शन केले. एकूण ४९ विद्यार्थ्यांनी या भेटीत सहभाग घेतला. श्रीयश प्रतिष्ठानचे अध्यक्ष बसवराज मंगरुळे यांनी या उपक्रमाचे आयोजन केले.

Shreeyash Pratishthan

Polytechnic | Engineering | Pharmacy | BAMS | MBA | BCA

॥ ज्योतिर्मय ॥

Tuesday 6/5/2025



श्रीयश प्रतिष्ठानच्या अभियांत्रिकी महाविद्यालयाच्या विद्यार्थ्यांची धूत इलेक्ट्रिकल सिस्टिम्सला औद्योगिक भेट

ज्योतिर्मय साहित्य

छत्रपती संभाजीनगर (शेंद्रा) - श्रीयश अभियांत्रिकी व तंत्रज्ञान महाविद्यालयाच्या बी.टेक प्रथम वर्ष विद्युत व इलेक्ट्रॉनिक्स अँड कॉम्प्युटर शाखेच्या विद्यार्थ्यांनी नुकतीच धूत इलेक्ट्रिकल सिस्टिम्स लिमिटेड, शेंद्रा येथे औद्योगिक भेट दिली.

या भेटीचा उद्देश विद्यार्थ्यांना औद्योगिक वातावरण, कार्यपद्धती व उत्पादनाचा प्रत्यक्ष अनुभव मिळावा असा होता. सुरुवातीला कंपनीचे मनुष्यबळ मॅनेजर यांनी विद्यार्थ्यांना कंपनीचा इतिहास, मूल्ये, उत्पादने, कार्यपद्धती व उत्तम व्यवस्थापन पद्धतीबाबत सविस्तर माहिती दिली. त्यानंतर विद्यार्थ्यांनी प्रत्यक्ष उत्पादन विभागात हार्नेस चे उत्पादन व गुणवत्ता नियंत्रण प्रक्रिया जवळून पाहिली.

यावेळी प्लांट हेड व कॉर्पोरेट मनुष्यबळ हेड यांनी विद्यार्थ्यांशी थेट संवाद साधून त्यांना उद्योग क्षेत्रातील ज्ञान व मार्गदर्शन दिले. एकूण ४९ विद्यार्थ्यांनी या भेटीत सहभाग घेतला.

श्रीयश प्रतिष्ठानचे अध्यक्ष बसवराज मंगरुळे यांनी या उपक्रमाचे आयोजन केल्याबद्दल आयोजकांचे कौतुक केले व कंपनी व्यवस्थापनाचे आभार मानले की, त्यांनी विद्यार्थ्यांना अशी मौल्यवान संधी उपलब्ध करून दिली.

Shreeyash Pratishthan

Polytechnic | Engineering | Pharmacy | BAMS | MBA| BCA

॥ ज्योतिर्मय ॥

Thursday 20/3/2025

श्रीयश फार्मसी महाविद्यालयात श्रमसंस्कार शिबिराचे आयोजन



ज्योतिर्मय साहित्य

छत्रपती संभाजीनगर - श्रीयश

इन्स्टिट्यूट ऑफ फार्मास्युटिकल एजुकेशन
रिसर्च मध्ये राष्ट्रीय सेवा योजना विभागाच्या
वतीने सहा दिवसीय शिबिराचे गांधेली येथे
विशेष श्रमसंस्कार शिबिराचे आयोजन करण्यात
आले. या शिबिरात स्वयंसेवकांनी विविध
समाजोपयोगी उपक्रमांमध्ये सक्रिय सहभाग
घेतला.

शिबिरादरम्यान वृक्षारोपण, स्वच्छता
मोहीम, पाणी संवर्धन रॅली, मतदार जागृती सर्वे
क्षण, तसेच डिजिटल साक्षरता सर्वेक्षण घेण्यात
आले. विद्यार्थ्यांसाठी चित्रकला स्पर्धा, आरोग्य

व स्वच्छता मार्गदर्शन, गुड टच-बॅंड टच
जनजागृती, तसेच व्यसनमुक्ती व
बालविवाहविरोधी पथनाट्य सादर करण्यात
आले. याशिवाय नेत्रतपासणी शिबिर व आरोग्य
जागरूकता कार्यक्रम राबविण्यात आले.
शिबिराच्या शेवटच्या दिवशी जागतिक महिला
दिन उत्सव व सांस्कृतिक कार्यक्रमांचे आयोजन
करण्यात आले.

शिबिराच्या समारोप कार्यक्रमात असा
समाज उपयोगी उपक्रम आयोजित केल्याबद्दल
श्रीयश प्रतिष्ठानचे अध्यक्ष इंजि. बसवराज
मंगरूळे, यांनी श्रीयश फार्मसीचे प्राचार्य तसेच
शिक्षक व शिक्षकेतर कर्मचारी आणि
विद्यार्थ्यांचे अभिनंदन केले.

Shreeyash Pratishthan

Polytechnic | Engineering | Pharmacy | BAMS | MBA| BCA

Sunday 23/2/2025

श्रीयश अभियांत्रिकी महाविद्यालय • कृत्रिम बुद्धिमत्तेवर कार्यशाळा



छत्रपती संभाजीनगर | श्रीयश प्रतिष्ठानच्या श्रीयश अभियांत्रिकी व तंत्रनिकेतन महाविद्यालयात कार्यशाळा घेण्यात आली. ही कार्यशाळा प्राध्यापकांसाठी होती. ज्यात कृत्रिम बुद्धिमत्ता व चॅट जीपीटी या नॅशनल इन्स्टिट्यूट ऑफ इलेक्ट्रॉनिक्स अँड इन्फॉर्मेशन टेक्नॉलॉजी छत्रपती संभाजीनगर आणि इ अँड आयसीटी अकॅडमी यांच्या संयुक्त विद्यमाने फेस टू प्रोजेक्टद्वारे घेतली. यात ६२ जणांचा सहभाग होता.

Shreeyash Pratishthan

Polytechnic | Engineering | Pharmacy | BAMS | MBA| BCA

सामना

Saturday 8/2/2025



श्रीयश फार्मसीच्या विद्यार्थ्यांनी जिंकली सात पदके

छत्रपती संभाजीनगर, दि. २९ (प्रतिनिधी) - डॉ. बाबासाहेब आंबेडकर तंत्रशास्त्र विद्यापीठांतर्गत आविष्कार २०२४-२५ या संशोधनात्मक स्पर्धेत झोनल लेव्हलमध्ये श्रीयश इन्स्टिट्यूट ऑफ फार्मास्युटिकल एज्युकेशन अँड रिसर्च मधील एम. फार्मसी आणि बी. फार्मसीच्या मुलांनी उत्स्फूर्तपणे सहभाग नोंदवत ८ पदके पटकावली आहेत. या स्पर्धेत श्रीयश इन्स्टिट्यूट ऑफ फार्मास्युटिकल एज्युकेशन अँड रिसर्चमधील पदवी आणि पदव्युत्तर पदवी अशा एकूण २३ विद्यार्थ्यांनी सहभाग घेतला होता. पदव्युत्तर विभागातून पूजा

काकडे, अक्षय शेजूल, प्रियंका माने, श्रीकांत भोसले, पवन साळवे, तर पदवी विभागातून निकुंज मोटानी, हर्ष पोलकम व अभिषेक शिंदे यांनी सुवर्ण, रौप्य व कांस्य अशी एकूण आठ पदके जिंकत विद्यापीठस्तरावरील फेरीत प्रवेश मिळविला. स्पर्धेत यशस्वी ठरलेल्या विद्यार्थ्यांचे श्रीयश प्रतिष्ठानचे अध्यक्ष इंजि. बसवराज मंगरूळे, सहसचिव अद्वैत मंगरूळे, विश्वस्त ऐश्वर्या मंगरूळे, मुख्य कार्यकारी अधिकारी निवृत्त कर्नल जॉय डेनियल, श्रीयश फार्मसीचे प्राचार्य डॉ. गणेश तापडिया, समन्वयक डॉ. मिलिंद कावळे व प्रा. विनायक म्हैसमाळे आदींनी अभिनंदन केले आहे.

Saturday 8/2/2025

श्रीयश पॉलिटेक्निक येथे खो-खो सामने उत्साहात

आधुनिक केसरी न्यूज 

छत्रपती संभाजीनगर : श्रीयश पॉलिटेक्निक छत्रपती संभाजीनगरला ह्या वर्षीचे आंतर अभियांत्रिकी पदविका क्रीडा संघटनेच्या (आय ई डे सा) विभाग स्तरीय खो खो स्पर्धेचे यजमानपद मिळाले होते. ह्या संघटनेद्वारे कबड्डी, खो खो, क्रिकेट, चेस, कॅरम अश्या विविध स्पर्धांचे विभागीय स्तरीय

आयोजन केले जाते. त्याअंतर्गत दिनांक ३ ते ६ फेब्रुवारीला हे सामने आयोजित करण्यात आले. श्रीयश पॉलिटेक्निकचे प्राचार्य संदीप खंडागळे यांच्या हस्ते वृक्षारोपण करून स्पर्धेचे उद्घाटन करण्यात आले. ह्या सामन्यांमध्ये मराठवाड्यातून मुलांचे १४ तर मुलींचे १७ संघ समाविष्ट झाले होते. शासकीय तंत्र निकेतन जालना संघाने मुलांमध्ये तर शासकीय तंत्रनिकेतन संभाजीनगर संघाने

मुलींचे विजेतेपद प्राप्त केले. दोन्ही गटात श्रीयश पॉलिटेक्निक हे उपविजेते ठरले. हे विजेते संघ उच्चस्तरीय सामन्यांसाठी आता पात्र ठरले आहेत. यावेळी शिक्षक क्रीडा समन्वयक महेश जाधव ह्यानी काम पाहिले. संस्थेचे अध्यक्ष इंजी. बसवराज मंगरुळे ह्यानी विजेत्यांना शुभेच्छा दिल्या. अश्याच विभागीय कबड्डी स्पर्धेत श्रीयश पॉलिटेक्निक संघ उपविजेते ठरले.



Shreeyash Pratishthan

Polytechnic | Engineering | Pharmacy | BAMS | MBA | BCA



श्रीयश प्रतिष्ठानमध्ये प्रजासत्ताक दिनाच्या कार्यक्रमासाठी उपस्थित मान्यवरांसह विद्यार्थी.

‘श्रीयश’च्या कॅम्पसमध्ये प्रजासत्ताक दिन

छत्रपती संभाजीनगर : श्रीयश



प्रतिष्ठानच्या
टेक्निकल
कॅम्पसमध्ये
प्रजासत्ताक दिन
उत्साहात साजरा

करण्यात आला. माजी केंद्रीय मंत्री खा.
डॉ. भागवत कराड यांच्या हस्ते
ध्वजारोहण करण्यात आले.

यावेळी प्रतिष्ठानचे संस्थापक
अध्यक्ष बसवराज मंगरुळे यांच्यासह
कॅम्पसमधील अभियांत्रिकी, तंत्रनिकेतन,
औषधनिर्माणशास्त्र, एमबीए, आयुर्वेद
आणि नर्सिंग महाविद्यालयांची उपस्थिती
होती. ध्वजारोहण झाल्यानंतर
एनसीसीच्या विद्यार्थ्यांनी परेड सादर
केली. त्याचे नेतृत्व लेफ्टनंट प्रा.
बृजभूषण शुक्ला यांनी केले.

डॉ. भागवत कराड यांनी विद्यार्थ्यांना

यावेळी मार्गदर्शन केले. ते म्हणाले,
रिफॉर्म, परफॉर्म आणि ट्रान्सफॉर्म या
त्रिसूत्रीने भारताला एक विकसित राष्ट्र
बनवून विश्वगुरू बनवायचे आहे.
त्यासाठी भारतीय संविधानाचा इतिहास,
त्याचे महत्त्व आणि आजच्या पिढीच्या
योगदानाची आवश्यकता असल्याचेही
त्यांनी सांगितले. विद्यार्थ्यांनी नृत्य,
भाषणे, देशभक्तीपर गीते आणि
मूकनाट्य सादर केले. प्रा. अरविंद
वावळे यांनी गीते सादर केली. विद्यार्थी
पृथ्वीराज दौड याचा राष्ट्रीय
पातळीवरील बक्षीस मिळविल्याबद्दल
सत्कार करण्यात आला. त्यावेळी त्याचे
वडील प्रकाश दौड यांची विशेष उपस्थिती
होती. याच कार्यक्रमात श्रीयश
प्रतिष्ठानच्या ई-न्यूजलेटरचे विमोचनही
करण्यात आले. संचालन प्रा. गजानन
पारीख यांनी केले. (वा.प्र.)

Shreeyash Pratishthan

Polytechnic | Engineering | Pharmacy | BAMS | MBA| BCA

Sunday 16/1/2025



छत्रपती संभाजीनगर : विजेत्या स्पर्धकांसोबत संस्थेचे अध्यक्ष बसवराज मंगरुळे, उपस्थित मान्यवर.

‘श्रीयश टेक्निकल’मध्ये मॅरॅथॉन

छत्रपती संभाजीनगर, ता. १५ : अवयवदान कार्याच्या जनजागृतीसाठी श्रीयश टेक्निकल कॅम्पसमध्ये रविवारी (ता. १२) भव्य मॅरॅथॉन स्पर्धा पार पडली. अवयवदानाचे महत्त्व समाजापर्यंत पोचवणे, त्याविषयी जनजागृती करणे या उद्देशाने मॅरॅथॉन स्पर्धा घेण्यात आल्याची माहिती संस्थेचे अध्यक्ष बसवराज मंगरुळे यांनी दिली. महिला, पुरुष अशा दोन गटांत पाच किलोमीटरची मॅरॅथॉन घेण्यात आली.

१८ पेक्षा कमी आणि १८ पेक्षा जास्त वयोगटात घेण्यात आलेल्या मॅरॅथॉनमध्ये मराठवाड्यासह पुणे, मुंबई, नंदूरबार विदर्भ, बुलढाणासह इतर जिल्ह्यातील ४३० हून अधिक स्पर्धकांनी सहभाग घेतला होता. पुरुष गटात अंगद कान्हेरे प्रथम, तर अर्जुन शिंदे यांनी द्वितीय क्रमांक पटकावला. महिला गटात साक्षी परीट प्रथम, तर पूजा राजपूत यांनी द्वितीय क्रमांक मिळविला. लहान मुलांच्या गटात वनराज कांबळे यांना प्रोत्साहनपर पारितोषिक देण्यात आले. मॅरॅथॉनमध्ये आठ ते ५८ वर्षे वयोगटातील स्पर्धकांनी सहभाग

घेतला होता. ज्युबिलंट फार्मा, मुंबईचे उपाध्यक्ष भगवंत बोराखेडीकर आणि लॉयल इन्फोसर्व्हिसेसच्या एचआर मॅनेजर नेहा अग्निहोत्री यांनी मॅरॅथॉनमध्ये सहभाग नोंदविला. स्पर्धेतील विजेत्यांना रोख बक्षिसे, पदके व प्रमाणपत्रे प्रदान करण्यात आली. बक्षिसे बसवराज मंगरुळे, जनहित प्रबोधन संस्थेचे संचालक शैलेंद्र नन्नावरे, अॅड. राहुल शिंदे, स्वराज माने आणि गायत्री सपकाळ यांच्या हस्ते देण्यात आले. सर्व सहभागींसाठी प्री-वर्कआउट सत्र, झुंबा सत्र, चहा, नाश्ता आणि इतर सुविधा देण्यात आल्या. श्रीयश आयुर्वेदिक कॉलेज आणि हॉस्पिटलतर्फे वैद्यकीय मदत उपलब्ध करून देण्यात आली. कार्यक्रमाला श्रीयश प्रतिष्ठानचे मुख्य कार्यकारी अधिकारी निवृत्त कर्नल जॉय डॅनियल, प्राचार्य डॉ. गणेश तापडीया, प्राचार्य प्रा. संदीप खंडागळे, प्राचार्य डॉ.बी.एम. पाटील, डीन अकॅडेमिक्स डॉ.पी.एम. अर्धापूरकर, प्राचार्य डॉ. परेश देशमुख, प्राचार्या प्रा. भाग्यशाली पवार, संचालिका डॉ. ज्योती मुंडे, विभागप्रमुख व प्राध्यापक उपस्थित होते. सूत्रसंचालन प्रा. गजानन पारिख यांनी केले.

Aurangabad Aurangabad Today

Shreeyash Pratishthan

Polytechnic | Engineering | Pharmacy | BAMS | MBA | BCA

सकाळ

Thursday 17/10/2024



छत्रपती संभाजीनगर : श्रीयश पॉलिटेक्निकच्या विद्यार्थ्यांना पारितोषिक वितरण करताना इसोचे शास्त्रज्ञ.

‘स्पेस आणि हवामान बदल’मध्ये श्रीयश पॉलिटेक्निकचे यश

छत्रपती संभाजीनगर : इस्रोच्या सुवर्ण महोत्सवी ‘स्पेस आणि हवामान बदल’ या कार्यक्रमांतर्गत स्पर्धेत शहरातील श्रीयश अभियांत्रिकी व तंत्रनिकेतन महाविद्यालयाने उत्कृष्ट कामगिरी करत नऊ पदके मिळविली. तंत्रनिकेतनच्या ‘आर्टिफिशिअल इंटेलिजन्स अँड मशीन लर्निंग’ अर्थात ‘एआय’ विभागाच्या विद्यार्थ्यांनी यात सहभाग घेतला होता. इस्रोच्या शास्त्रज्ञांनी स्पर्धेचे परीक्षण केले. इस्रो गट संचालक

डॉ. एम. ए. फैजी आणि वरिष्ठ शास्त्रज्ञ डॉ. आर. श्रीनिवासन यांच्या विजेत्यांना पारितोषिक वितरण करण्यात आले.

स्पर्धेत ‘एआय’ विभागप्रमुख प्रा. गणेश काळे यांच्या मार्गदर्शनाखाली ७६ विद्यार्थी सहभागी झाले होते. यशाबद्दल संस्थेचे अध्यक्ष बसवराज मंगरूळे, संस्थेचे मुख्य कार्यकारी अधिकारी निवृत्त कर्नल जॉय डॅनिअल, प्रशासकीय व्यवस्थापक अनिल तायडे, प्राचार्य संदीप खंडागळे यांनी कौतूक केले.

Shreeyash Pratishthan

Polytechnic | Engineering | Pharmacy | BAMS | MBA | BCA



Sundy 29/12/2024



परिसर मुलाखतीत 'श्रीयश'च्या २२ विद्यार्थ्यांची झाली निवड

छत्रपती संभाजीनगर : श्रीयश अभियांत्रिकी आणि तंत्रज्ञान महाविद्यालयाच्या तसेच एमबीएच्या २२ विद्यार्थ्यांची परिसर मुलाखतीत निवड झाली. श्रीयशमध्ये नुकतीच कॅम्पस प्लेसमेंट ड्राइव्ह झाली. यात बीजी लिन इलेक्ट्रिकल्स, एव्हर इलेक्ट्रॉनिक्स पुणे, औरंगाबाद ऑटो ऑन्सिलरी, यशश्री प्रेस कॉम्प, अजाइल टेक्नॉलॉजी सोल्यूशन्स, ग्रांड मास्टर मशीन्स आणि इन्फिसोल एनर्जी अशा नामांकित कंपन्यांनी सहभाग घेत कौशल्य असलेल्या विद्यार्थ्यांची निवड केली. यामध्ये विद्यार्थ्यांना तीन ते पाच लाखांपर्यंत पॅकेज देण्यात आले आहे. मुलाखत प्रक्रिया बी. टेक. यांत्रिक, विद्युत, इलेक्ट्रॉनिक्स, संगणक शाखा आणि एमबीए मार्केटिंग व एचआर शाखांसाठी आयोजित करण्यात आली होती. निवड झालेल्या २२ विद्यार्थ्यांमध्ये १४ जण अभियांत्रिकीचे तर उर्वरित आठ एमबीएच्या विद्यार्थ्यांचा समावेश आहे. या निवडीबद्दल श्रीयश प्रतिष्ठानचे अध्यक्ष बसवराज मंगरुळे, विश्वस्त ऐश्वर्या मंगरुळे, मुख्य कार्यकारी अधिकारी निवृत्त कर्नल जॉय डॅनियल, प्राचार्य डॉ. बी. एम. पाटील, अकॅडेमिक डिन डॉ. पी. एम. अर्धापूरकर, एमबीए महाविद्यालय संचालक डॉ. ज्योती मुंडे यांनी कौतुक केले.

Shreeyash Pratishthan

Polytechnic | Engineering | Pharmacy | BAMS | MBA| BCA

सामना

Thursday 19/12/2024

श्रीयश अभियांत्रिकीच्या एनसीसी कॅडेट्सनी पटकावली दोन सुवर्णपदके

छत्रपती संभाजीनगर, दि. १८
(प्रतिनिधी) - ५०-महाराष्ट्र बटालियनच्या
वतीने डॉ. बाबासाहेब आंबेडकर मराठवाडा
विद्यापीठ येथे आयोजित दहा दिवसांच्या
वार्षिक संयुक्त प्रशिक्षण शिबिरात श्रीयश
कॉलेज ऑफ इंजिनीअरिंग अँड
टेक्नॉलॉजीच्या एन.सी.सी. युनिटच्या तेहतीस
कॅडेट्सनी दोन सुवर्ण आणि एक रौप्यपदक
पटकावले आहे.

श्रीयशच्या कॅडेट्सने कॅम्पदरम्यान
अत्युत्तम प्रदर्शन करत 'कॅम्प सीनियर' आणि
'बेस्ट कॅडेट' या श्रेणीत दोन सुवर्णपदके
जिंकली. कॅम्प सीनियर गोल्ड मेडल जगदीश
घुगे यांना त्यांच्या नेतृत्वाच्या अप्रतिम
गुणवत्तेसाठी प्रदान करण्यात आले. 'बेस्ट
कॅडेट' गोल्ड मेडल वैष्णवी पिंपळे यांना
त्यांच्या उत्कृष्ट कामगिरीसाठी प्राप्त झाले
आहे. चारशे मीटर धावण्याच्या स्पर्धेत रोहिणी
सालुंके यांनी रौप्यपदक जिंकले. या व्यतिरिक्त,
आठ कॅडेट्सनी 'टग ऑफ वॉर' स्पर्धेत पहिला
क्रमांक मिळवला. या कॅडेट्समध्ये जगदीश
घुगे, हेमंत पवार, भागवत पवार, सुभाष तारू,
रोहित राठोड, पवन चव्हाण, रोहित निंबाळकर
आणि शिवनाथ बोलकर यांचा समावेश आहे.

महाराष्ट्र बटालियनचे कमांडिंग ऑफिसर



कर्नल बी.पी.एस. ठाकूर, अॅडम ऑफिसर
कर्नल कीर्ती मुंडले यांच्या हस्ते पारितोषिक
वितरित करण्यात आले. यावेळी बटालियनचे
सुभेदार श्रीकृष्ण चव्हाण, हवालदार अनिल
मुंडे, हवालदार जितेंद्र सिंह आणि ऑफिस
स्टाफ संतोष गवळी उपस्थित होते.

ब्रिजभूषण शुक्ला यांनी कॅडेट्सच्या
उत्कृष्ट प्रशिक्षणासाठी केलेल्या कष्टांची
माहिती दिली. यशस्वी कॅडेट्सचे श्रीयश
प्रतिष्ठानचे अध्यक्ष बसवराज मंगरुळे, विश्वस्त
सदस्य ऐश्वर्या मंगरुळे, संयुक्त सचिव अद्वैत
मंगरुळे, मुख्याधिकारी कर्नल जॉय डॅनियल,
मुख्याध्यापक डॉ.बी.एम. पाटील,
डॉ.पी.एम. अर्धापूरकर, केंद्रीय टीपीसी प्रमुख
प्रा. अनिल पालवे आदींनी अभिनंदन केले.

Shreeyash Pratishthan

Polytechnic | Engineering | Pharmacy | BAMS | MBA| BCA

Saturday 7/12/2024

एनसीसी कॅडेट्सने पटकावली सुवर्णपदके

श्रीयश अभियांत्रिकीच्या एनसीसी कॅडेट्सने जिंकली ८ सुवर्णपदके

छत्रपती संभाजीनगर | श्रीयश अभियांत्रिकी व तंत्रज्ञान महाविद्यालयाच्या एनसीसी युनिटला अमळनेर, जळगाव येथे आयोजित ४९ महाराष्ट्र एनसीसी बटालियनच्या वार्षिक प्रशिक्षण शिबिरात यश आले आहे. या १० दिवसीय शिबिरात महाविद्यालयाच्या एनसीसी कॅडेट्सनी विविध शारीरिक क्षमतांच्या स्पर्धांमध्ये सहभाग घेऊन सुवर्णपदके मिळवली.

तोहिद शेख याने शिबिरामध्ये कॅम्प लीडर म्हणून नेतृत्व केले आणि टग ऑफ वॉरमध्ये दोन सुवर्णपदके जिंकली. तसेच इतर विद्यार्थ्यांनी प्रत्येकी एक सुवर्णपदक पटकावले. शिबिरामध्ये उल्लेखनीय कामगिरी केल्याबद्दल सर्व कॅडेट्सना ४९



महाराष्ट्र बटालियनचे कमांडिंग ऑफिसर कर्नल अनिल राय यांच्या हस्ते पदके प्रदान करण्यात आली.

Shreeyash Pratishthan

Polytechnic | Engineering | Pharmacy | BAMS | MBA | BCA